

ఓం నమో వేంకటేశాయ

శుభకృన్నామసంవత్సరః , ఉత్తరాయణం, శిశిరఋతుః, మాఘమాసః, శుక్లపక్షః,
చతుర్థీ తీర్థిః, సౌమ్యవాసరః (బుధవారము) - 25.01.2023 - 24వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాజ్ఞభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభావర్షాంతర్గత అర్షాభిహారణవర్షణి

అష్టాత్రింశో_ ధ్యాయః

భీష్మ ఉవాచ

విశ్వేషాం మరుతాం చైవ సాధ్యానాం చ యుధిష్ఠిర || 38-508 ||

భ్రాజమానాన్యతిక్రమ్య అశ్వినోశ్చ పరంతప ।

ప్రాప్య పుణ్యతమం స్థానం దేవలోకమరిందమః || 38-509 ||

శక్రసద్మ సమాసాద్య చావరుహ్య జనార్దనః ।

సోఽభివాద్యాదితేః పాదావర్చితస్సర్వదైవతైః ।

బ్రహ్మాదక్షపురోగైశ్చ ప్రజాపతిభిరేవ చ || 38-510 ||

అదితేః కుండలే దివ్యే దదావథ తదా విభుః ।

రత్నాని చ పరార్ఘ్వాణి రామేణ సహ కేశవః || 38-511 ||

ప్రతిగృహ్య చ తత్సర్వమ్ అదితిర్వాసవానుజమ్ ।

పూజయామాస దాశార్థ్ణం రామం చ విగతజ్వరా || 38-512 ||

శచీ మహేంద్రమహిషీ కృష్ణస్య మహిషీం తదా ।

సత్యభామాం తు సంగృహ్య అదిత్యై సా న్యవేదయత్ || 38-513 ||

సా తస్యాస్సత్యభామాయాః కృష్ణప్రియచిక్రీర్షయా ।

వరం ప్రాదాద్దేవమాతా సత్యాయై విగతజ్వరా || 38-514 ||

అదితిరువాచ

జరాం న యాస్యసి వధూః యావద్ వై కృష్ణమానుషమ్ ।

సర్వగంధగుణోపేతా భవిష్యసి వరాననే || 38-515 ||

భీష్మ ఉవాచ

విహృత్య సత్యభామా వై సహ శచ్యా సుమధ్యమా ।

శచ్యాపి సమనుజ్ఞాతా యయౌ కృష్ణనివేశనమ్ || 38-516 ||

సంపూజ్యమానస్త్రిదశైః మహర్షిగణసేవితః ।

ద్వారకాం ప్రయయౌ కృష్ణః దేవలోకాదరిందమః || 38-517 ||

సోఽతిపత్య మహాబాహుః దీర్ఘమధ్వానమచ్యుతః ।

వర్ధమానపురద్వారమ్ ఆససాద సురోత్తమః || 38-518 ||

తాం పురీం ద్వారకాం దృష్ట్వా విభుర్నారాయణో హరిః ।

హృష్టస్సర్వార్థసంపన్నః ప్రవేష్టుముపచక్రమే ॥ 38-519 ॥

సోఽపశ్యద్ద్వక్షషండాంశ్చ రమ్యానారామజాన్ బహూన్ ।

సమంతతో ద్వారవత్యాం నానాపుష్పఫలాన్వితాన్ ॥ 38-520 ॥

అర్కచంద్రప్రతీకాశైః మేరుకూటనిభైర్బహైః ।

ద్వారకా రచితా రమ్యైః సుకృతా విశ్వకర్మణా ॥ 38-521 ॥

పద్మషండాకులాభిశ్చ హంససేవితవారిభిః ।

గంగాసింధుప్రకాశాభిః పరిఘాభిరలంకృతామ్ ॥ 38-522 ॥

ప్రాకారేణార్కవర్ణేన పాండరేణ విరాజితా ।

వియన్మూర్ధ్ని నివిష్టేన ద్యౌరివాభ్రపరిచ్ఛదా ॥ 38-523 ॥

నందనప్రతిమైశ్చాపి మిశ్రకప్రతిమైర్వనైః ।

వైభ్రాజప్రతిమైశ్చైవ సర్వర్తుకుసుమోత్కటైః ।

భాతి చైత్రరథం దివ్యం పితామహవనం యథా ॥ 38-524 ॥

సా పురీ స్ఫటికైర్గృహైః సర్వతస్సమలంకృతా ।

భాతి తారాపరిక్షిప్తా ద్వారకా ద్యౌరివాంబరే ॥ 38-525 ॥

భాతి రైవతకశ్చైలః రమ్యసానుర్మహాజిరః ।

పూర్వస్యాం దిశి రమ్యాయాం ద్వారకాయాం విభూషణమ్ ॥ 38-526 ॥

దక్షిణస్యాం లతావేష్టః పంచవర్ణో విరాజతే ।

ఇంద్రకేతుప్రతీకాశః పశ్చిమాం దిశమాశ్రితః ॥ 38-527 ॥

సుకక్షో రాజతశ్చైలః చిత్రపుష్పమహావనః ।

ఉత్తరస్యాం దిశి తథా వేణుమంతో విరాజతే ।

మందరాద్రిప్రతీకాశః పాండరః పాండవర్షభ ॥ 38-528 ॥

చిత్రకమ్బులవర్ణాభం పాంచజన్యవనం తథా ।

సర్వర్తుకవనం చైవ భాతి రైవతకం ప్రతి ॥ 38-529 ॥

ఇతి శ్రీమహాభారతే సభాపర్వాంతర్గత అర్షాభిహారణపర్వణి

అష్టాత్రింశాధ్యాయే ద్వావింశతిశ్లోకాః



సుభాషితమ్

లంకేశం మోహయిత్వా తు సబలం రావణం బలాత్ ।
నిర్జిత్య వశమానీయ మాహిష్మత్యాం బబంధ తమ్ ॥

కార్తవీర్యార్జునో నామా రాజా బాహుసహస్రవాన్ ।
తస్య స్మరణమాత్రేణ గతం నష్టం చ లభ్యతే ॥

లభేత్ పంచవరాంశ్చైవ దుర్లభానిహ లౌకికాన్ ।
ఆయుః కీర్తిం తథా పుత్రాన్ ఐశ్వర్యం భూమిమేవ చ ।
ధారణాచ్ఛ్రవణాచ్ఛైవ పంచవర్గస్య భారత ॥



శ్రీవేంకటేశ్వరస్వామి వారి



గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

